

जिल्हाधिकारी, औरंगाबाद यांच्याकडून खाजगी  
वाहतूकदारांकडून घेण्यात येणाऱ्या वाहनांच्या  
दरकरारास मंजूरी देण्याबाबत...

## महाराष्ट्र शासन

### सामान्य प्रशासन विभाग

शासन निर्णय क्रमांक : सकीर्ण-२०१५/प्र.क्र.१२३/का.३१

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक:- १६ जुलै, २०१६.

**पहा:** १) शासन निर्णय सामान्य प्रशासन विभाग क्रमांक शापसे-१०१२/प्र.क्र. १०६/३१ दि. २८.०२.२०१३

शुध्दीपत्र दि. २८.०१.२०१५

२) जिल्हाधिकारी औरंगाबाद यांचे पत्र जा.क्र. २०१५/प्रोटोकॉल/परिवहन/निविदा

दि. १६.०४.२०१५ व दि. १७.११.२०१५.

### **प्रस्तावना:-**

जिल्हाधिकारी, औरंगाबाद यांनी त्यांच्याकडे जेव्हा पुरेशी डी. व्ही. वाहने उपलब्ध नसतील तेव्हा खाजगी पुरवठादारांकडून भाडेतत्वावर वाहने उपलब्ध करून घेण्यासाठी निविदा मागविल्या होत्या. जिल्हाधिकारी यांनी प्राप्त निविदाधारकांशी वाटाघाटी करून भाडेतत्वावरील वाहनांचे दर निश्चित करून सदर दर शासनाच्या मान्यतेसाठी सादर केले होते. सदर दरांना मंजूरी देण्याची बाब शासनाच्या विचाराधिन होती. त्या अनुषंगाने शासनो खालीलप्रमाणे निर्णय घेतला आहे.

### **शासन निर्णय:-**

जिल्हाधिकारी औरंगाबाद यांना पुरेशी डी. व्ही. वाहने उपलब्ध नसताना सोबतच्या विवरणपत्र अ-मधील दरांनी खाजगी वाहन पुरवठादार मे. वंडर कार रेंटल, औरंगाबाद यांच्याकडून आवश्यकतेनुसार भाडेतत्वावर वाहने घेण्यास शासनाची मंजूरी देण्यात येत आहे.

२. मे. वंडर कार रेंटल, औरंगाबाद यांच्याकडून भाडेतत्वावर वाहने घेण्यासंदर्भात जिल्हाधिकारी औरंगाबाद यांनी खालीलप्रमाणे कार्यवाही करावी.

१) निविदा सूचनांमधील अटी व शर्तीच्या अधिन राहून मे. वंडर कार रेंटल, औरंगाबाद यांच्याशी आवश्यक तो दरकरार तात्काळ करण्यात यावा. तसेच निविदा सूचनेतील अटी व शर्तीचे काटेकोर पालन होईल असे पहावे.

२) सदर दरकरार दि. १.०४.२०१६ ते ३१.०३.२०१८ या कालावधीसाठी लागू राहील.

३) सदर दर करारामध्ये कोणतेही बदल वा सुधारणा करण्याचे अधिकार अंतिमतः शासनाकडे राहतील.

४) आवश्यकतेनुसार खाजगी वाहने भाडेतत्वावर घ्यावयाची झाल्यास जिल्हाधिकारी यांनी वर नमूद पुरवठादाराकडूनच घ्यावीत.

५) वर नमूद पुरवठादाराकडून काही विविक्षित परिस्थितीत / अपरिहार्य कारणांस्तव वाहने पुरविण्यास असमर्थता दर्शविल्यास अशा अपवादात्मक परिस्थितीत शासन मान्य दराने अन्य पुरवठादारांकडून वाहने भाडेतत्वावर घेण्यास जिल्हाधिकार्यांना प्राधिकृत करण्यात येत आहे.

- ६) भाडे तत्वावर वाहने घेतल्यानंतर त्याबाबतची देयके ३ महिन्यांच्या आत अदा करणे अभिप्रेत आहे. यास्तव जिल्हाधिकारी यांनी भाडेतत्वावर वाहने उपलब्ध करून घेतल्यानंतर त्याबाबतची देयके तात्काळ प्राप्त करून घेऊन ती प्रमाणित करून आपली स्वयंस्पष्ट शिफारस व संबंधित मान्यवरांच्या दौरा कार्यक्रमाच्या प्रतीसह ३० दिवसांच्या आत न चुकता शासनास सादर करावीत.
- ७) भाड्याने घेण्यात आलेल्या वाहनांची प्राप्त झालेली देयके योग्य ती छाननी / पडताळणी करून तसेच मूळ देयक व दुय्यम देयकाच्या पाठीमागील बाजूस सदर देयके ही दरपत्रकातील दराप्रमाणे असल्याचे तसेच शासकीय डी. व्ही. वाहने उपलब्ध नसताना वाहने भाडेतत्वावर घेतल्याचे व सदर वाहने राज्य अतिथी नियम, २००४ मध्ये ज्या मान्यवरांना वाहने अनुज्ञेय आहेत त्याच मान्यवरांच्या परिवहनासाठी वापरण्यात आल्याचे प्रमाणित करावे. त्यानंतरच देयके मंजूरीकरिता या उपविभागाकडे प्रत्येक महिन्यात सादर करण्याची दक्षता घेण्यात यावीत.
- ८) औरंगाबाद जिल्ह्यातील अन्य कार्यालयांना त्यांच्या आवश्यकतेनुसार भाडेतत्वावर वाहने उपलब्ध करून घ्यावयाची असल्यास, त्यांनी परस्पर संबंधित पुरवठादारांकडून वाहने उपलब्ध करून घ्यावीत. त्यावरील खर्च संबंधित कार्यालय / विभागाने त्यांच्या मंजूर अनुदानातून भागवावा. सदर खर्चाची देयके जिल्हाधिकारी यांनी प्रमाणित करण्याची आवश्यकता नाही. याबाबत जिल्हाधिकारी कार्यालयाशी / या विभागाशी अनावश्यक पत्रव्यवहार किंवा मागणी पत्र करू नये.

३. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध असून त्याचा संकेतांक क्र. २०१६०७१६१५२५५१६२०७ असा आहे. हा आदेश डिजीटल स्वाक्षरीने सांक्षांतिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ.भि.मोरे)

कक्ष अधिकारी, महाराष्ट्र शासन

सहपत्र:- वरीलप्रमाणे.

प्रत:-

१. विभागीय आयुक्त, औरंगाबाद,
२. जिल्हाधिकारी, औरंगाबाद,
३. अधिदान व लेखा अधिकारी, मुंबई,
४. उप सचिव राजशिष्टाचार) सामान्य प्रशासन विभाग, मंत्रालय, मुंबई,
५. उप सचिव, व्यय-४ वित्त विभाग, मंत्रालय, मुंबई,
६. परिवहन आयुक्त, परिवहन आयुक्त कार्यालय, औरंगाबाद,

७. मे. वंडर कार रेंटल, गाळा क्र. १४, सिध्दार्थ आर्केड, एम. टी. डी. सी. कार्यालयासमोर,  
औरंगाबाद-४३१ ००५
८. निवड नस्ती/का.३१ (शापसे).

शासन निर्णय क्रमांक:- संकीर्ण-२०१५/प्र.क्र.१२३/३१, दिनांक - १६ जुलै, २०१६ सोबतचे सहपत्र

**विवरणपत्र-अ**

| अ.क्र. | वाहनाचा प्रकार                      | वाहन वापराचे दर                                  |  |   |
|--------|-------------------------------------|--|--|---|
|        |                                     | ० ते ८ तासांकरिता किमान दर (सुधारित दर) औरंगाबाद | ०८ तासांनंतरचे दर प्रति तासांप्रमाणे (सुधारित दर) औरंगाबाद | औरंगाबाद शहर व परिसराचे बाहेर गाडी गेल्यास प्रति कि.मी. दर (किमान ३०० कि.मी प्रति दिवस) |
| १      | २                                   | ३  | ४  | ५   |
| १      | अम्बेसिडर वातानुकूलित कार (पेट्रोल) | ७५०/-  | ५०/-   | १४००/-  |
| २      | अम्बेसिडर कार (पेट्रोल)             | ७४०/-  | ५०/-   | १४००/-  |
| ३      | टाटा इंडिगो                         | १५००/-   | ८५/-   | ४५००/-  |
| ४      | इंडिका                              | १४००/-   | ८०/-   | ४०५०/-  |
| ५      | एसेंट                               | १८५०/-   | १२५/-  | ५७००/-  |
| ७      | सोनाटा                              | २५००/-   | १५०/-  | ८४००  |
| ८      | कोरोला                              | ३२००/-   | २३५/-  | ९६००/-  |
| ९      | स्कोडा                              | ३०००/-   | १८०/-  | ९०००/-  |
| १०     | कॉलीस (एसी)                         | २०५०/-   | १२५/-  | ४०५०  |
| ११     | कॉलीस (नॉन एसी)                     | २०००/-   | १००/-  | ३६००/-  |
| १२     | टाटा सुमो                           | २०५०/-   | १२५/-  | ४५००/-  |
| १३     | टवेरा                               | २०००/-   | १२५/-  | ४२००/-  |
| १४     | इनोव्हा                             | २२००/-   | २००/-  | ४८००/-  |
| १५     | सफारी                               | २१७५/-   | १५०/-  | ४५००/-  |
| १६     | टेम्पो ट्रॅव्हर (एसी)               | १४८००/-  | ३५०/-  | ३०,३००/-  |

( अ.भि.मोरे )

कक्ष अधिकारी, महाराष्ट्र शासन